

लावनं क्षीरसर्पिर्भां पानञ्च क्षीरसर्पिषोः ।
क्षीरपिष्टेस्तिलैः स्वेदी जीवनीयैश्च शस्यते ॥
भृङ्गराजसंस्थापनक्षीरतुल्याकारतापितः ।
सूर्यावर्तं निहन्त्याश्च नखेनैव प्रयोगराट् ॥*॥
अर्द्धावभेदके पूर्व्यं स्नेहस्वेदी हि भेषजम् ॥
विरिकः कायशुद्धिश्च धूपस्निग्धोष्णभोजनम् ।
विडङ्गानि तिलान् कृष्णान् समानं पिष्ट्वा

विलेपयेत् ॥

नखं वाप्याचरेत्तस्मादहर्भेदं व्यपोहति ।
पिबेत् सशर्करं क्षीरं नीरं वा नारिकेलजम् ॥
सुशीतं वापि पानीयं सर्पिर्वा नस्तस्तयोः ॥
नस्ततः नासिकया पिबेदित्यन्वयः । तयोः
सूर्यावर्तार्द्धभेदयोः ॥ * ॥

“अनन्तवाते कर्त्तव्यः सूर्यावर्तहितो विधिः ।
शिराव्यधश्च कर्त्तव्योऽनन्तवातप्रशान्तये ॥
आहारश्च प्रदातव्यो वानपित्तविनाशनः ।
मधुमस्तकसंयावद्वृत्तपूर्वतिशेषतः ॥”
संयावः पक्वान्नविशेषः । एरकिया इति लोके ।
स च मधुमस्तकः मधुनोपलितः । दृढतूरो-
ऽपूपः ।

“पथ्याक्षधात्री रजनौ गुडूची
भूनिम्बनिम्बैः सगुडः कषायः ।
भूशङ्ककर्णाक्षिशिरोऽर्द्धशूलं
निहन्ति नासानिहितः क्षणेन ॥”

इति पथ्यादिज्ञातः ॥ * ॥

“दार्ढ्यं हरिद्रा मञ्जिष्ठा सनिम्बोक्षीरपञ्चकम् ।
एतन्नलेपनं कुर्त्याच्छङ्कुकस्य विनाशयेत् ॥
पौततोयामिषेकश्च शीतलक्षीरसेवनम् ।
कल्कैश्च क्षीरवृक्षाणां शङ्के लेपनं हितम् ॥”
सर्वेषु ।

“यष्टीमधुकमाषः स्यात् तृथ्यांशन्तु विषभवेत् ।
तयोश्चूर्णन्तु सूक्ष्मं स्यात्तच्चूर्णं सर्षपोक्षितम् ॥
नासिकाभ्यन्तरे न्यस्तं सर्व्यां शीर्षव्यथा हरेत् ।
दृष्टप्रयोगो योगोऽयमनुभाविभिरादृतः ॥
आर्द्रं यच्छक्तिकाचूर्णं चूर्णितं नवसादरम् ।
उभयं योजितं गन्धात्तस्य नश्यति शीर्षरुक् ॥”

इति भावप्रकाशे शिरोरोगाधिकारः ॥

शिरोऽर्त्तिः, स्त्री, (शिरसोऽर्त्तिः ।) शिरःपीडा ।
इति लोके प्रसिद्धिः ॥ (यथा, कथासरित्सागरे ।
१३ । १५२ ।

“जागरेणातिपानेन शिरोऽर्त्तिं व्यपदिश्य च ।
प्रातः स तस्मै वस्त्रेण वेष्टयित्वाङ्कितं शिरः ॥”
शिरोवल्ली, स्त्री, (शिरसो वल्लीव ।) बर्हिचूडा ।
इति शब्दचन्द्रिका ॥
शिरोवृत्तं, स्त्री, (शिर इव वृत्तम् ।) मरिचम् ।
इति राजनिर्घण्टः ॥
शिरोवृत्तफलः, पुं, (शिरसि वृत्तं फलं यस्य ।)
रक्तापामार्गः । इति भावप्रकाशः ॥

शिरोवेष्टः, पुं, (शिरो वेष्टयतीति । वेष्ट + अच्)
उष्णीषः । इति त्रिकाण्डशेषः ॥
शिरोवेष्टनं, स्त्री, (शिरो वेष्टयतीति । वेष्ट +
ल्युः ।) शिरःप्रावरणम् । पाण्डुरी इति भाषा ।

तत्पर्यायः । उष्णीषः २ वेष्टनम् ३ वेष्टकम् ४ ।
इति शब्दरत्नावली ॥ शिरोवेष्टः ५ चेलो-
ण्डुकः ६ । इति त्रिकाण्डशेषः ॥

शिरोऽस्थि, स्त्री, (शिरसोऽस्थि ।) मस्तकास्थि ।
माथार खुलि इति भाषा । तत्पर्यायः ।
करोटिः २ शिरस्त्राणम् ३ शीर्षकम् ४ । इति
राजनिर्घण्टः ॥

शिल, श उच्छ । इति कविकल्पद्रुमः ॥ (तुदा-
पर-सक-सेट् ।) उच्छ उद्धृतशस्त्रशेषाहर-
णम् । श, शिलति धान्यं दौनः । शिलिता ।
इति दुर्गादासः ॥

शिलः, पुं, स्त्री, (शिल + कः ।) उच्छः । इति
मेदिनी ॥ (यथा, भागवते । ११ । १७ । ४१ ।
“अन्धाभ्यामेव जीवति शिलैर्वा दोषदृक्
तयोः ॥”)

जीवनोपायविशेषः । यथा,—
“ऋतामृताभ्यां जीवेत्तु मृतेन प्रमृतेन वा ।
सत्यामृताभ्यामपि वा न श्वहत्या कदाचन ॥
ऋतमुच्छशिलं त्रैयममृतं स्यादयचित्तम् ।
मृतन्तु याचितं भैक्षं प्रमृतं कर्षणं स्मृतम् ॥”

इति मानवे ४ अध्यायः ॥

“अवाधितस्थानेषु पथि वा क्षेत्रेषु वा अप्रति-
हतावकाशेषु यच्च यत्रौषधयो विद्यन्ते तत्र
तत्राङ्गुलीभ्यां एकैकं कर्षणं समुच्चयित्वा इति
बौधायनदर्शनात् । एकैकधान्यादिगुडकोच्चय-
मुच्छः । मञ्ज्यात्मकानेकधान्याच्चयनं शिलः ।
उच्छश्च शिलश्च इत्येकवद्भावः । तत् सत्यसमान-
फलत्वाद्वृत्तमित्युच्यते ॥” इति तट्टीकायां कुल्लूक-
भट्टः ॥ (रघुवंशीयपारियाद्वृत्तपुष्पः । यथा,
रघुवंशे । १८ । १७ ।

“तस्याभवत् सूनुरदारशीलः

शिलः शिलापट्टविशालवच्चाः ॥”)

शिलगर्भजः, पुं, पाषाणभेदनः । इति राज-
निर्घण्टः ॥

शिला, स्त्री, पाषाणः । (यथा, मनौ । २ ।
२०४ ।

“गोऽखोद्वयानप्रासादस्तरुषु कटेषु च ।
आसीत गुरुणा सार्द्धं शिलाफलकनीषु च ॥”
हाराधःस्थितदारु । इत्यमरः ॥ स्तम्भशीर्षम् ।
मनःशिला । इति मेदिनी ॥ कर्पूरः । इति
राजनिर्घण्टः ॥

शिलाकर्णी, स्त्री, (शिलेव कर्णः कोणो यस्याः ।
ङीष् ।) शङ्ककीटश्च । इति शब्दचन्द्रिका ॥
शिलाकुट्टकः, पुं, (शिलां कुट्टयति दारयतीति ।
कुट्ट + क्यल् ।) टङ्कः । इति शब्दरत्नावली ॥
शिलाजं, स्त्री, (शिलाया जायते इति । जन +
ङः ।) शैलेयम् । इति शब्दचन्द्रिका ॥ लोहम् ।
इति राजनिर्घण्टः ॥

शिलाजतु, स्त्री, (शिलाया जतुः ।) पर्वतजातो-
पधातुविशेषः । शिलाजित् इति हिन्दीभाषा ।
तत्पर्यायः । गैरियम् २ अर्घ्यम् ३ गिरिजम् ४
अश्वजम् ५ । इत्यमरः ॥ शिलाजम् ६ अश्वजम्

७ शैलम् ८ अद्रिजम् ९ । इति रत्नमाला ॥
शैलेयम् १० शीतपुष्पकम् ११ । इति शब्द-
चन्द्रिका ॥ शिलाव्याधिः १२ । इति त्रिकाण्ड-
शेषः ॥ अश्वोत्थम् १३ अश्वलाक्षा १४ अश्व-
जतुकम् १५ जलश्वकम् १६ । अश्व गुणाः ।
तिक्तत्वम् । कटुत्वम् । उष्णत्वम् । रसायनत्वम् ।
मेहोन्मादाश्मरीशोफकुष्ठापक्षरनाशित्वं च ।
इति राजनिर्घण्टः ॥ अपि च । शर्करासर्व-
रोगहरत्वम् । योगवाहित्वम् । अत्युष्णशीत-
कत्वञ्च । इति राजवल्लभः ॥ अश्वोत्पत्तिनाम-
लक्षणागुणाः ।

“निदाघे चर्मसन्तप्ता धातुसार धराधराः ।
निर्यासवत् प्रमुच्यन्ति तच्छिलाजतु कीर्तितम् ॥
सौवर्णं राजतं ताम्रं प्रायसं तच्चतुर्विधम् ।
शिलाजत्वद्रिजतु च शैलनिर्यास इत्यापे ॥
गैरियमश्वजच्चापि गिरिजं शैलधातुजम् ।
शिलाज्जं कटुतिक्तोष्णं कटुपाकं रसायनम् ॥
हेदि योगवहं हन्ति कफमेदाश्मशर्कराः ।
मूत्रकृच्छ्रं च यं श्वासं वाताक्षार्शांसि

पाण्डुताम् ॥

अपक्षारं तथोन्मादं शोथकूष्ठोदरक्रिमौ ।
सौवर्णन्तु जवापुष्पवर्णं भवति तद्रसात् ॥
मधुरं कटुतिक्तन्तु शीतलं कटुपाकं च ।
राजतं पाण्डुरं शीतं कटुकं स्वादुपाकं च ॥
ताम्रं मयूरकण्ठाभं तत्तिक्तं लवणं भवेत् ।
विपाके कटुकं शीतं सर्वश्रेष्ठमुदाहृतम् ॥”

इति भावप्रकाशः ॥

शिलाक्षनी, स्त्री, (शिलामक्षयतीति । अक्ष +
ल्युः । स्त्रियां ङोप् ।) कालाक्षनीवृक्षः । इति
राजनिर्घण्टः ॥

शिलाटकः, पुं, (शिलामटतीति । अट + ल्युल् ।)
अट्टः । विलम् । इति मेदिनी ॥

शिलात्मजं, स्त्री, (शिलाया आत्मजमिव ।)
लोहम् । इति राजनिर्घण्टः ॥

शिलात्मिका, स्त्री, मृषा । इति शब्दचन्द्रिका ॥
शिलादद्रुः, पुं, (शिलाया दद्रुरिव ।) शैलेयम् ।
इति राजनिर्घण्टः ॥

शिलाधातुः, पुं, (शिलानां धातुः ।) सितो-
पलः । इति त्रिकाण्डशेषः ॥ खड्ग इति भाषा ॥
गैरिकभेदः । स तु पौतवर्णः । इति राज-
निर्घण्टः ॥

“सितोपलः शिलाधातुर्वर्णरेखा च मङ्गलम् ।
शिलाधातुविशेषस्तु विज्ञेयो लोकशास्त्रतः ॥”
इति शब्दरत्नावली ॥

शिलापट्टः, पुं, (शिलायाः पट्टः ।) पेषणार्थ-
शिला । शिल् इति भाषा । इति कैचित् ॥

शिलापुच्छः, पुं, (शिलायाः पुच्छ इव ।) पेषणयोग्य-
शिला । लोङ्ग इति भाषा । तत्पर्यायः । चष-
नालः २ शिलापुच्छकः ३ । इति शब्दरत्ना-
वली ।

शिलापुष्पं, स्त्री, (शिलायाः पुष्पमिव ।) शैले-
यम् । इति राजनिर्घण्टः ॥